

ပြည်ထောင်စုသမ္မတမြန်မာနိုင်ငံတော်အစိုးရ
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
ပြည်ထောင်စုဝန်ကြီးရုံး

အမိန့်ကြော်ငြာစာအမှတ်၊ ၃၇/၂၀၁၄

နေပြည်တော်၊ ၁၃၇၆ ခုနှစ်၊ တန်ခူးလပြည့်ကျော် ၁၁ ရက်
(၂၀၁၄ ခုနှစ်၊ ဧပြီလ ၂၅ ရက်)

ပြည်ထောင်စုသမ္မတမြန်မာနိုင်ငံတော်အစိုးရ၊ ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနသည် ပတ်ဝန်းကျင်ထိန်းသိမ်းရေးဥပဒေပုဒ်မ ၄၂၊ ပုဒ်မခွဲ (ခ) အရ အပ်နှင်းထားသောလုပ်ပိုင်ခွင့်ကို ကျင့်သုံး၍ ဤအမိန့်ကို ထုတ်ပြန်လိုက်သည်။

“အိုဇုန်းလွှာပျက်စီးစေသော ခြပ်ပစ္စည်းများဆိုင်ရာ လုပ်ငန်းလုပ်ကိုင်ခြင်းအမိန့်”

အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤအမိန့်ကို “အိုဇုန်းလွှာပျက်စီးစေသောခြပ်ပစ္စည်းများဆိုင်ရာ လုပ်ငန်းလုပ်ကိုင်ခြင်းအမိန့်” ဟု ခေါ်တွင် စေရမည်။

၂။ ဤအမိန့်တွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

(က) **အိုဇုန်းလွှာပျက်စီးစေသောခြပ်ပစ္စည်းများ(အိုဒီအက်စ်)** ဆိုသည်မှာ ကလိုရို ဖလူရိုကာဘွန် (စီအက်ဖ်စီ)၊ ဟိုက်ဒရိုကလိုရိုဖလူရိုကာဘွန် (အိပ်ချ်စီအက်ဖ်စီ)၊ ဟောလွန်၊ ဟိုက်ဒြိုဘရူမို ဖလူရိုကာဘွန် (အိပ်ချ်ဘီအက်ဖ်စီ)၊ မီသိုင်ကလိုရိုဖောင်း၊ ကာဘွန်တက်ထရာကလိုရိုက်၊ မီသိုင်ဗရိုမိုက် နှင့် ဗရိုမိုကလိုရိုမီသိန်း(ဘီစီအမ်) အပါအဝင် ပြင်ဆင်ချက်များ ထည့်သွင်းပြီး ဖြစ်သည့် မွန်ထရီယယ်နောက်ဆက်တွဲစာချုပ်တွင် ဖော်ပြထားသည့်အတိုင်း၊ အိုဇုန်းမော်လီကျူးများ နှင့် ဓာတ်ပြုစေနိုင်သည့် ဓာတုပစ္စည်း တစ်မျိုးတည်း သို့မဟုတ် အရောအနှော ကို ဆိုသည်။

(ခ) **အိုဇုန်းလွှာပျက်စီးစေသော ခြပ်ပစ္စည်းများဆိုင်ရာလုပ်ငန်း** ဆိုသည်မှာ အိုဇုန်းလွှာပျက်စီးစေသော ခြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကိုဖြစ်စေ ပြည်တွင်းသို့ တင်သွင်းခြင်း၊ ပြည်ပသို့တင်ပို့ခြင်း၊ ထုတ်လုပ်ခြင်း၊ သိုလှောင်ခြင်း သို့မဟုတ် ရောင်းချခြင်းကို လည်းကောင်း၊ မီးသတ်ဆေးပူး၊ အေးခဲစက်၊ လေအေးပေးစက် သို့မဟုတ် အအေးပေးစက်များကို ဝန်ဆောင်မှုပေးခြင်းနှင့် ပြုပြင်ခြင်းတို့ အပါအဝင် အိုဇုန်းလွှာ ပျက်စီးစေသော ခြပ်ပစ္စည်းများကို အသုံးပြု၍ စီးပွားရေးလုပ်ငန်း လုပ်ကိုင် ဆောင်ရွက်ခြင်းတို့ကို လည်းကောင်း ဆိုသည်။

- (ဂ) အိုဇုန်းလွှာပျက်စီးစေသော ဒြပ်ပစ္စည်းများကိုအသုံးပြုရန်ထုတ်လုပ်ထားသော ထုတ်ကုန်ဆိုသည်မှာ အအေးပေးပစ္စည်း အာရ် ၁၂ (စီအက်ဖ်စီ ၁၂) ပါဝင်သည့် ရေခဲသေတ္တာ၊ အအေးပေးပစ္စည်း အာရ် ၁၂ (စီအက်ဖ်စီ ၁၂) နှင့် အာရ် ၂၂ (အိပ်ချ်စီအက်ဖ်စီ ၂၂) တို့ကို အသုံးပြုရန် ထုတ်လုပ်ထားသည့် လျှပ်စစ် ပစ္စည်းများ၊ ဟေလွန် ၁၂၁၊ ၁၃၀ နှင့် ၂၄၀၂ တို့ ပါဝင်သည့် မီးသတ်ဆေးပူးနှင့် အိုဇုန်းလွှာ ပျက်စီးစေသော ဒြပ်ပစ္စည်းတစ်မျိုးမျိုးကို အသုံးပြုရန် ထုတ်လုပ်ထားသော အခြား ထုတ်ကုန်များ ကိုဆိုသည်။
- (ဃ) ဝန်ကြီးဌာန ဆိုသည်မှာ ပတ်ဝန်းကျင်ထိန်းသိမ်းရေးနှင့် သစ်တောရေးရာ ဝန်ကြီး ဌာန ကိုဆိုသည်။
- (င) ဦးစီးဌာန ဆိုသည်မှာ ပတ်ဝန်းကျင်ထိန်းသိမ်းရေးဦးစီးဌာန ကိုဆိုသည်။
- (စ) ပုံစံ ဆိုသည်မှာ ဤအမိန့်တွင် ပူးတွဲပါရှိသော ပုံစံကို ဆိုသည်။

အခန်း (၂)

အိုဇုန်းလွှာပျက်စီးစေသော ဒြပ်ပစ္စည်းများဆိုင်ရာ လုပ်ငန်း လုပ်ကိုင်ခြင်း

ပြည်တွင်းသို့တင်သွင်းခြင်းနှင့် ပြည်ပသို့တင်ပို့ခြင်း

၃။ အိုဇုန်းလွှာပျက်စီးစေသော ဒြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ဒြပ်ပစ္စည်း ကိုအသုံးပြုရန် ထုတ်လုပ်ထားသော ထုတ်ကုန်ကိုဖြစ်စေ ပြည်တွင်းသို့ တင်သွင်းခြင်း သို့မဟုတ် ပြည်ပသို့တင်ပို့ခြင်း ပြုလုပ်လိုသော ပုဂ္ဂိုလ် သို့မဟုတ် အဖွဲ့အစည်းသည် လိုအပ်သော ထောက်ခံ ချက်ရှိရန် ပြည်တွင်းသို့ တင်သွင်းခြင်းအတွက် လျှောက်လွှာပုံစံ(၁) အတိုင်းလည်းကောင်း၊ ပြည်ပသို့တင်ပို့ခြင်းအတွက် လျှောက်လွှာပုံစံ (၂) အတိုင်း လည်းကောင်း၊ သတ်မှတ်ချက်များနှင့် အညီအချက်အလက် များပြည့်စုံစွာ ဖော်ပြပြီး ဝန်ကြီးဌာန သို့ လျှောက်ထား ရမည်။

၄။ ဝန်ကြီးဌာနသည် အပိုဒ် ၃ အရ လျှောက်ထားချက်ကို သတ်မှတ်ချက်များနှင့် ညီညွတ်ခြင်း ရှိမရှိ စိစစ်ပြီး ထောက်ခံချက် ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။

၅။ ဝန်ကြီးဌာနသည် ထောက်ခံချက် ထုတ်ပေးရန် ခွင့်ပြုပါက လျှောက်ထားသူအား ပြည်တွင်း သို့ တင်သွင်းခြင်းအတွက် ပုံစံ (၃) ဖြင့် လည်းကောင်း၊ ပြည်ပသို့ တင်ပို့ခြင်းအတွက် ပုံစံ (၄) ဖြင့် လည်းကောင်း ထောက်ခံချက် ထုတ်ပေးရမည်။

၆။ အပိုဒ် ၃ အရ လျှောက်ထားသူသည် အပိုဒ် ၅ အရ ဝန်ကြီးဌာနက ထုတ်ပေးသော ထောက်ခံချက်ကို ရရှိပြီးနောက် စီးပွားရေးနှင့် ကူးသန်းရောင်းဝယ်ရေး ဝန်ကြီးဌာနက ထုတ်ပေး သော ပြည်တွင်းသို့ တင်သွင်းခွင့် သို့မဟုတ် ပြည်ပသို့ တင်ပို့ခွင့် လိုင်စင်ဖြစ်စေ၊ ပါမစ်ဖြစ်စေ ရယူပြီးမှသာ သက်ဆိုင်ရာ လုပ်ငန်းကို လုပ်ကိုင်ခြင်းပြုရမည်။

၇။ အိုဇုန်းလွှာပျက်စီးစေသော ဒြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ဒြပ်ပစ္စည်း ကို အသုံးပြုရန် ထုတ်လုပ်ထားသော ထုတ်ကုန်ကိုဖြစ်စေ ပြည်တွင်းသို့ တင်သွင်းခြင်း သို့မဟုတ် ပြည်ပသို့တင်ပို့ခြင်း အပါအဝင် အိုဇုန်းလွှာပျက်စီးစေသော ဒြပ်ပစ္စည်းများ အသုံးပြု၍ စီးပွားရေး လုပ်ငန်း

လုပ်ကိုင်လိုသော ပုဂ္ဂိုလ်သို့မဟုတ် အဖွဲ့အစည်းသည် မိမိလုပ်ငန်းကို မှတ်ပုံတင်ပေးရန် လျှောက်လွှာကို ပုံစံ (၅) အတိုင်း အချက်အလက်ပြည့်စုံစွာ ဖော်ပြပြီး ဝန်ကြီးဌာနက တာဝန်ပေး အပ်ထားသော ဦးစီးဌာနသို့ လျှောက်ထားရမည်။

၈။ ဝန်ကြီးဌာနက တာဝန်ပေးအပ်ထားသော ဦးစီးဌာနသည် အပိုဒ် ၇ အရ လျှောက်ထား ချက် ကို ရရှိသည့်အခါ သတ်မှတ်ချက်များနှင့် ညီညွတ်ခြင်းရှိမရှိ စိစစ်ပြီး ဝန်ကြီးဌာန၏ အတည်ပြုချက် ဖြင့် မှတ်ပုံတင်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။

၉။ ဝန်ကြီးဌာနက တာဝန်ပေးအပ်ထားသော ဦးစီးဌာနသည်-

- (က) အပိုဒ် ၈ အရ မှတ်ပုံတင်ပေးရန် ဆုံးဖြတ်ပါက သက်ဆိုင်ရာ လုပ်ငန်းအလိုက် စည်းကမ်းချက်များ သတ်မှတ်၍ မှတ်ပုံတင်လက်မှတ် ပုံစံ (၆) ကို လျှောက်ထား သူ အား ထုတ်ပေးရမည်။
- (ခ) သက်ဆိုင်ရာ လုပ်ငန်းအလိုက် ထုတ်ပေးခဲ့သည့် မှတ်ပုံတင်လက်မှတ် ရရှိသူများ ၏ မှတ်ပုံတင်စာရင်းကို ပြုစုထားရှိရမည်။
- (ဂ) အပိုဒ်ခွဲ (က) အရ ထုတ်ပေးသည့် မှတ်ပုံတင်လက်မှတ်ကို ရရှိသူများက မှတ်ပုံတင် လက်မှတ်ပါ စည်းကမ်းချက်များနှင့်အညီ လိုက်နာခြင်း သို့မဟုတ် သုံးစွဲခြင်း ရှိမရှိ ကြီးကြပ်ရမည်။

၁၀။ ဝန်ကြီးဌာနသည် အပိုဒ် ၉၊ အပိုဒ်ခွဲ (က) အရ ထုတ်ပေးသည့် မှတ်ပုံတင် လက်မှတ် ရရှိသူများအား အိုဇုန်းလွှာပျက်စီးစေသော ဒြပ်ပစ္စည်းတစ်ရပ်ရပ်ကို ပြည်တွင်းသို့ တင်သွင်းခွင့် ထောက်ခံချက်ထုတ်ပေးရန် အတွက် ခွဲတမ်းသတ်မှတ်ပေးရမည်။

၁၁။ အိုဇုန်းလွှာပျက်စီးစေသော ဒြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ဒြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကိုဖြစ်စေ ပြည်တွင်းသို့ တင်သွင်းခြင်း သို့မဟုတ် ပြည်ပသို့ တင်ပို့ခြင်း ပြုလုပ်သူသည် မိမိ၏ လုပ်ငန်းနှင့် စပ်လျဉ်း၍ ပြည်တွင်းသို့ အမှန်တကယ် တင်သွင်းမှု သို့မဟုတ် ပြည်ပသို့ အမှန်တကယ် တင်ပို့မှုအခြေအနေကို ဝန်ကြီးဌာနသို့ နှစ်စဉ် ဇန်နဝါရီလ ၃၁ ရက်ထက် နောက်မကျစေဘဲ သက်ဆိုင်ရာ စာရင်းဇယားများ ပူးတွဲ၍ အစီရင်ခံရမည်။

အခြားစီးပွားရေးလုပ်ငန်းဆောင်ရွက်ခြင်း

၁၂။ အိုဇုန်းလွှာပျက်စီးစေသော ဒြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ဒြပ်ပစ္စည်း ကို အသုံးပြု၍ ထုတ်လုပ်ထားသော ထုတ်ကုန်ကိုဖြစ်စေ သိုလှောင်ခြင်း၊ ထုတ်လုပ်ခြင်း သို့မဟုတ် ရောင်းချခြင်းကိုသော် လည်းကောင်း၊ မီးသတ်ဆေးပူး၊ အေးခဲစက်၊ လေအေးပေးစက် သို့မဟုတ် အအေးပေးစက်များကို ဝန်ဆောင်မှုပေးခြင်းနှင့် ပြုပြင်ခြင်း အပါအဝင် အိုဇုန်းလွှာပျက်စီးစေသော ဒြပ်ပစ္စည်းကို အသုံးပြု၍ အခြားစီးပွားရေးလုပ်ငန်း တစ်ခုခုကိုသော်လည်းကောင်း လုပ်ကိုင်သူသည် မိမိလုပ်ငန်းကို မှတ်ပုံတင်ပေးရန် ဝန်ကြီးဌာနက တာဝန်ပေးအပ်ထားသော ဦးစီးဌာနသို့ ပုံစံ (၅) ဖြင့် လျှောက်ထားရမည်။

၁၃။ ဝန်ကြီးဌာနက တာဝန်ပေးအပ်ထားသော ဦးစီးဌာနသည် အပိုဒ် ၁၂ အရ လျှောက်ထား ချက်ကို ရရှိသည့်အခါ သတ်မှတ်ချက်များနှင့် ညီညွတ်ခြင်း ရှိမရှိ စိစစ်ပြီး ကော်မရှင်၏ အတည်ပြုချက်ဖြင့် မှတ်ပုံတင်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင် သည်။

၁၄။ ဝန်ကြီးဌာနက တာဝန်ပေးအပ်ထားသော ဦးစီးဌာနသည်-

- (က) အပိုဒ် ၁၃ အရ မှတ်ပုံတင်ပေးရန် ဆုံးဖြတ်ပါက သက်ဆိုင်ရာ လုပ်ငန်းအလိုက် စည်းကမ်းချက်များသတ်မှတ်၍ မှတ်ပုံတင်လက်မှတ် ပုံစံ (၆) ကို လျှောက်ထားသူအား ထုတ်ပေးရမည်။
- (ခ) သက်ဆိုင်ရာ လုပ်ငန်းအလိုက် ထုတ်ပေးခဲ့သည့် မှတ်ပုံတင်လက်မှတ် ရရှိသူများ၏ မှတ်ပုံတင်စာရင်းကို ပြုစုထားရှိရမည်။
- (ဂ) အပိုဒ်ခွဲ (က) အရ ထုတ်ပေးသည့် မှတ်ပုံတင်လက်မှတ်ကို ရရှိသူများက မှတ်ပုံတင် လက်မှတ်ပါ စည်းကမ်းချက်များနှင့်အညီ လိုက်နာခြင်း သို့မဟုတ် သုံးစွဲခြင်း ရှိမရှိ ကြီးကြပ်ရမည်။

အခန်း (၃)

အိုဇုန်းလွှာပျက်စီးစေသော ခြပ်ပစ္စည်းများဆိုင်ရာ လုပ်ငန်းလုပ်ကိုင်သူများက လိုက်နာရမည့် တာဝန်များ

၁၅။ အိုဇုန်းလွှာပျက်စီးစေသော ခြပ်ပစ္စည်းများဆိုင်ရာ လုပ်ငန်းလုပ်ကိုင်သူများသည်-

- (က) မိမိတို့၏ လုပ်ငန်းနှင့်စပ်လျဉ်း၍ ဝန်ကြီးဌာနသို့မဟုတ် ဝန်ကြီးဌာနက တာဝန်ပေးအပ် ထားသော ဌာန သို့မဟုတ် အဖွဲ့အစည်း၏ စစ်ဆေးမှုကို ခံယူရမည်။
- (ခ) မိမိတို့လုပ်ငန်းနှင့်စပ်ဆိုင်သည့် သတင်းအချက်အလက်များကို နှစ်အလိုက် လိုအပ်သော စာရင်းဇယားများဖြင့် မှန်ကန်စွာ ပြုစုထားရှိပြီး သက်ဆိုင်ရာဌာနက တောင်းခံလာလျှင် ပြသ အစစ်ဆေးခံရမည်။
- (ဂ) အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်များကို ပြည်တွင်းသို့ တင်သွင်းခြင်း၊ ပြည်ပသို့ တင်ပို့ခြင်းသို့မဟုတ် ထုတ်လုပ်သူဖြစ်ပါက မိမိလုပ်ငန်းအတွက် ထုတ်ပေးထားသော မှတ်ပုံတင်လက်မှတ်အမှတ်ကို အိုဇုန်းလွှာ ပျက်စီးစေသောခြပ်ပစ္စည်းများ ထည့်သွင်းထားသည့် သေတ္တာများ၌ ဖော်ပြရမည်။
- (ဃ) ဤအမိန့်အရ ထုတ်ပေးသော မှတ်ပုံတင်လက်မှတ်ပါ စည်းကမ်းချက်များကို လိုက်နာ ရမည်။
- (င) ဝန်ကြီးဌာနက အခါအားလျော်စွာ ထုတ်ပြန်သော အမိန့်နှင့် ညွှန်ကြားချက်များကို လိုက်နာရမည်။

အခန်း (၄)

တားမြစ်ချက်နှင့် အရေးယူခြင်း

၁၆။ မည်သူမျှ ဝန်ကြီးဌာနက တာဝန်ပေးအပ်ထားသော ဦးစီးဌာနက ဤအမိန့်အရ ထုတ်ပေးသည့် မှတ်ပုံတင်လက်မှတ်မရှိပဲ အိုဇုန်းလွှာပျက်စီးစေသော ဒြပ်ပစ္စည်းဆိုင်ရာ လုပ်ငန်းလုပ်ကိုင်ဆောင်ရွက်ခြင်း မပြုရ။

၁၇။ မည်သူမျှ အသုံးပြုပြီးသည့် အိုဇုန်းလွှာပျက်စီးစေသော ဒြပ်ပစ္စည်းများကို ဝန်ကြီးဌာန၏ ခွင့်ပြုချက်မရှိပဲ ပြန်လည်အသုံးပြုခြင်း သို့မဟုတ် အခြားနည်း အသုံးပြုခြင်းမပြုရ။

၁၈။ မည်သူမျှ အိုဇုန်းလွှာပျက်စီးစေသော ဒြပ်ပစ္စည်းများကိုဖျက်ဆီးရန် ဝန်ကြီးဌာနက သတ်မှတ် ထားသောနေရာမှအပ အခြားနေရာ၌ အိုဇုန်းလွှာပျက်စီးစေသောဒြပ်ပစ္စည်း သို့မဟုတ် အိုဇုန်းလွှာ ပျက်စီးစေသော ဒြပ်ပစ္စည်းကိုအသုံးပြုရန် ထုတ်လုပ်ထားသော ထုတ်ကုန်များကို ဖျက်ဆီးခြင်းမပြုရ။

၁၉။ ဤအမိန့်ပါ လိုက်နာဆောင်ရွက်ရမည့် အချက်တစ်ရပ်ရပ်ကို လိုက်နာဆောင်ရွက်ရန် ပျက်ကွက်သူ သို့မဟုတ် တားမြစ်ချက်တစ်ရပ်ရပ်ကို ဖောက်ဖျက် ကျူးလွန်သူသည် ပတ်ဝန်းကျင် ထိန်းသိမ်းရေးဥပဒေ ပုဒ်မ ၃၂ အရ အရေးယူခြင်းခံရမည်။ ထို့ပြင် အရေးယူခြင်းခံရသူသည် ဤအမိန့်အရ ထုတ်ပေးထားသော မှတ်ပုံတင်လက်မှတ်ကို ရရှိသူဖြစ်ပါက စီမံခန့်ခွဲရေး နည်းလမ်းအရလည်း ထိုသူအားသတိပေးခြင်း၊ ထိုသူ၏ မှတ်ပုံတင်လက်မှတ်ကို ကာလအကန့်အသတ်ဖြင့် ရပ်ဆိုင်းခြင်း သို့မဟုတ် ရုပ်သိမ်းခြင်း ပြုနိုင်သည်။

အခန်း (၅)

အထွေထွေ

၂၀။ ဤအမိန့်အရ ထုတ်ပေးထားသော မှတ်ပုံတင်လက်မှတ်ကိုရရှိသူသည် မိမိ၏လုပ်ငန်းအတွက် မှတ်ပုံတင်ထားရှိမှုနှင့်စပ်လျဉ်း၍ သတင်းအချက်အလက်များ မှန်ကန်ပြည့်စုံစေရန် ဝန်ကြီးဌာနနှင့် ပူးပေါင်း ဆောင်ရွက်ရမည်။

၂၁။ အိုဇုန်းလွှာပျက်စီးစေသော ဒြပ်ပစ္စည်းကို အသုံးပြုသည့် မည်သည့်ပုဂ္ဂိုလ် သို့မဟုတ် အဖွဲ့အစည်းမဆို ယင်း၏ အိုဇုန်းလွှာပျက်စီးစေသော ဒြပ်ပစ္စည်းကို သင့်လျော်မှန်ကန်စွာ အသုံးပြုခြင်းရှိမရှိနှင့်စပ်လျဉ်း၍ ဝန်ကြီးဌာနက လိုအပ်သလို စစ်ဆေးသည့်အခါ ဝန်ကြီးဌာနနှင့်ပူးပေါင်း ဆောင်ရွက်ရမည်။

၂၂။ အသုံးပြုပြီးသည့် အိုဇုန်းလွှာပျက်စီးစေသော ဒြပ်ပစ္စည်းကို ပြန်လည်ပြုပြင် အသုံးပြုခြင်း သို့မဟုတ် အခြားနည်းအသုံးပြုခြင်း ပြုလုပ်လိုသော ပုဂ္ဂိုလ် သို့မဟုတ် အဖွဲ့အစည်းသည် ဝန်ကြီးဌာန၏ ခွင့်ပြုချက်ကို ရယူရမည်။

၂၃။ ဝန်ကြီးဌာနသည် အိုဇုန်းလွှာပျက်စီးစေသော ဒြပ်ပစ္စည်းတစ်မျိုးမျိုးနှင့်စပ်လျဉ်း၍ မည်သည့် ပုဂ္ဂိုလ် သို့မဟုတ် အဖွဲ့အစည်းကိုမဆို ဤအမိန့်အရ လိုက်နာဆောင်ရွက်ရခြင်းမှ ကင်းလွတ်ခွင့်ပြုနိုင်သည်။

၂၄။ ဝန်ကြီးဌာနသည် ဤအမိန့်ကို ထိရောက်စွာ အကောင်အထည်ဖော်ရေးအတွက်-

- (က) သက်ဆိုင်ရာ ဝန်ကြီးဌာန၊ အစိုးရဌာန၊ အဖွဲ့အစည်း၊ ပုဂ္ဂလိကများနှင့် ပူးပေါင်းဆောင်ရွက်နိုင်သည်။
- (ခ) လိုအပ်ပါက ဝန်ကြီးဌာနက ဖွဲ့စည်းထားသည့် အမျိုးသား အိုဇုန်းယူနစ်၏ အကြံပြုချက်ကို တောင်းခံနိုင်သည်။

၂၅။ ဤအမိန့်ပါ ထုတ်ပြန်ချက်များသည် သီးခြားတည်ရှိသည့် သို့မဟုတ် အရောအနှော၏ အစိတ်အပိုင်းတစ်ရပ်အဖြစ် တည်ရှိသည့် အိုဇုန်းလွှာပျက်စီးစေသော ဒြပ်ပစ္စည်းအားလုံး အပြင် အသစ်ဖြစ်သည့် သို့မဟုတ် သုံးစွဲပြီးသည့် သို့မဟုတ် ပြန်လည်အသုံးချသည့် သို့မဟုတ် ပြန်လည်ရယူထားသည့် အိုဇုန်းလွှာပျက်စီးစေသော ဒြပ်ပစ္စည်းအားလုံးနှင့်လည်း သက်ဆိုင် စေရမည်။

(ပုံ)ဝင်းထွန်း
ပြည်ထောင်စုဝန်ကြီး

စာအမှတ်၊၂/၂၂၀(ခ)(၆)/(၂၉၆၉/၂၀၁၄)
ရက်စွဲ၊၂၀၁၄ခုနှစ်၊ဧပြီလ ၂၅ ရက်

ဖြန့်ဝေခြင်း

နိုင်ငံတော်သမ္မတရုံး

ပြည်ထောင်စုအစိုးရအဖွဲ့ရုံး

လွှတ်တော်ရုံး

ပြည်ထောင်စုတရားလွှတ်တော်ချုပ်

နိုင်ငံတော်ဖွဲ့စည်းပုံ အခြေခံဥပဒေဆိုင်ရာရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာန အားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့ရုံး

ပြည်ထောင်စုဝန်ကြီးဌာနများအားလုံး

မြန်မာနိုင်ငံတော်ဗဟိုဘဏ်

နေပြည်တော်ကောင်စီ၊တိုင်းဒေသကြီးနှင့်ပြည်နယ်ဝန်ကြီးချုပ်၊

တိုင်းဒေသကြီး/ပြည်နယ်အစိုးရအဖွဲ့ရုံးအားလုံး

အတွင်းရေးမှူး၊မြန်မာနိုင်ငံရင်းနှီးမြှုပ်နှံမှုကော်မရှင်

ဥက္ကဋ္ဌ၊ပြည်ထောင်စုသမ္မတမြန်မာနိုင်ငံကုန်သည်များနှင့်စက်မှုလက်မှုလုပ်ငန်းရှင်များ အသင်းချုပ်

ဥက္ကဋ္ဌ၊မြန်မာနိုင်ငံအင်ဂျင်နီယာအသင်း

ဦးဆောင်ညွှန်ကြားရေးမှူး၊ပုံနှိပ်ရေးနှင့်စာအုပ်ထုတ်ဝေရေးလုပ်ငန်း

(မြန်မာနိုင်ငံပြန်တမ်းတွင် ထည့်သွင်းကြေညာပေးပါရန် မေတ္တာရပ်ခံချက်ဖြင့်)

မျှောစာတွဲ

ရုံးလက်ခံ

အမိန့်အရ



(မျိုးညွန့်)

ရုံးအဖွဲ့မှူး

ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

သို့

ပတ်ဝန်းကျင်ထိန်းသိမ်းရေးဦးစီးဌာန

ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

ရက်စွဲ၊

အကြောင်းအရာ။ အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကို ပြည်တွင်းသို့ တင်သွင်းခြင်းအတွက် ထောက်ခံချက်ထုတ်ပေးရန် လျှောက်ထားခြင်း

၁။ ကျွန်တော်/ကျွန်မ -----၊ ----- ကုမ္ပဏီ/အဖွဲ့အစည်းသည် အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်များနှင့်စပ်လျဉ်း၍ ပြည်တွင်းသို့ တင်သွင်းခြင်းပြုလုပ်လိုပါသဖြင့် ထောက်ခံချက် ထုတ်ပေးပါရန် လျှောက်ထားအပ်ပါသည်။

(က) လျှောက်ထားသူ၊ ကုမ္ပဏီ၊ အဖွဲ့အစည်း၏ အမည် -----

(ခ) နိုင်ငံသားစိစစ်ရေးကတ်ပြားအမှတ် -----
ကုမ္ပဏီ၊ အဖွဲ့အစည်း မှတ်ပုံတင်အမှတ် -----

(ဂ) လျှောက်ထားသူ၏ ဖခင်အမည် -----

(ဃ) နေရပ်လိပ်စာ -----

(င) လုပ်ငန်းတည်ရှိရာလိပ်စာ -----

(စ) ဆက်သွယ်ရန် ဖုန်း၊ ဖက်စ် -----

(ဆ) အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်တင်သွင်းလိုသည့် ရည်ရွယ်ချက် -----

(ဇ) တင်သွင်းမည့် အိုဇုန်းလွှာပျက်စီးစေသော
ဒြပ်ပစ္စည်း သို့မဟုတ် အိုဇုန်းလွှာ ပျက်စီးစေသော
ဒြပ်ပစ္စည်းကိုအသုံးပြုရန် ထုတ်လုပ်ထားသော
ထုတ်ကုန် အမျိုးအမည်၊ အရေအတွက် နှင့်
အရည်အသွေး

(ဈ) တင်သွင်းမည့် နိုင်ငံ၏အမည်

၂။ အိုဇုန်းလွှာပျက်စီးစေသော ဒြပ်ပစ္စည်း သို့မဟုတ် အိုဇုန်းလွှာပျက်စီးစေသော ဒြပ်ပစ္စည်းကို အသုံးပြုရန် ထုတ်လုပ်ထားသောထုတ်ကုန်များကို ပြည်တွင်းသို့တင်သွင်းခြင်းနှင့်စပ်လျဉ်း၍ ပတ်ဝန်းကျင်ထိန်းသိမ်းရေး နှင့်သစ်တောရေးရာဝန်ကြီးဌာန၏ အမိန့်နှင့်ညွှန်ကြားချက်များအတိုင်း လိုက်နာဆောင်ရွက်ပါမည်ဟု ဝန်ခံကတိပြုပါသည်။

(လျှောက်ထားသူ)

အမည်၊
နိုင်ငံသားစိစစ်ရေးကတ်ပြားအမှတ်၊

မှတ်ချက်။ ။မလိုအပ်သည်များကို ဖျက်ရန်။

သို့

ပတ်ဝန်းကျင်ထိန်းသိမ်းရေးဦးစီးဌာန
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

ရက်စွဲ၊

အကြောင်းအရာ။ အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကို ပြည်ပသို့ တင်ပို့ခြင်းအတွက် ထောက်ခံချက်ထုတ်ပေးရန် လျှောက်ထားခြင်း

၁။ ကျွန်တော်/ကျွန်မ -----၊ ----- ကုမ္ပဏီ/အဖွဲ့အစည်းသည် အိုဇုန်းလွှာပျက်စီးစေသောခြပ်ပစ္စည်း သို့မဟုတ် အိုဇုန်းလွှာပျက်စီးစေသောခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်များနှင့်စပ်လျဉ်း၍ ပြည်ပသို့ တင်ပို့ခြင်း ပြုလုပ်လိုပါသဖြင့် ထောက်ခံချက် ထုတ်ပေးပါရန် လျှောက်ထားအပ်ပါသည်။

- (က) လျှောက်ထားသူ၊ ကုမ္ပဏီ၊ အဖွဲ့အစည်း၏အမည် -----
- (ခ) နိုင်ငံသားစိစစ်ရေးကတ်ပြားအမှတ် -----
ကုမ္ပဏီ၊ အဖွဲ့အစည်း မှတ်ပုံတင်အမှတ် -----
- (ဂ) လျှောက်ထားသူ၏ ဖခင်အမည် -----
- (ဃ) နေရပ်လိပ်စာ -----
- (င) လုပ်ငန်းတည်ရှိရာလိပ်စာ -----
- (စ) ဆက်သွယ်ရန် ဖုန်း၊ ဖက်စ် -----
- (ဆ) အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်တင်သွင်းလိုသည့် ရည်ရွယ်ချက် -----
- (ဇ) တင်ပို့မည့် အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာ ပျက်စီးစေသော ခြပ်ပစ္စည်းအသုံးပြုရန် ထုတ်လုပ်ထားသော ထုတ်ကုန် အမျိုးအမည်၊ အရေအတွက် နှင့် အရည်အသွေး -----
- (ဈ) တင်ပို့မည့် နိုင်ငံ၏အမည် -----

၂။ အိုဇုန်းလွှာပျက်စီးစေသော ခြပ်ပစ္စည်း သို့မဟုတ် အိုဇုန်းလွှာပျက်စီးစေသော ခြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်များကို ပြည်ပသို့တင်ပို့ခြင်းနှင့်စပ်လျဉ်း၍ ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန၏ အမိန့်နှင့် ညွှန်ကြားချက်များအတိုင်း လိုက်နာဆောင်ရွက်ပါမည်ဟု ဝန်ခံ ကတိပြုပါသည်။

(လျှောက်ထားသူ)

အမည်၊

နိုင်ငံသားစိစစ်ရေးကတ်ပြားအမှတ်၊

မှတ်ချက်။ ။မလိုအပ်သည်များကို ဖျက်ရန်။

ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
ပတ်ဝန်းကျင်ထိန်းသိမ်းရေးဦးစီးဌာန

အိုဇုန်းလွှာပျက်စီးစေသောဒြပ်ပစ္စည်း သို့မဟုတ် အိုဇုန်းလွှာပျက်စီးစေသောဒြပ်ပစ္စည်းကို အသုံးပြုရန်
ထုတ်လုပ်ထားသော ထုတ်ကုန်ကို ပြည်တွင်းသို့ တင်သွင်းခြင်းအတွက် ထောက်ခံချက်

(အပိုဒ် ၅)

စာအမှတ်၊
ရက်စွဲ၊

ဝန်ကြီးဌာနသည် အောက်ပါလျှောက်ထားသူအား အိုဇုန်းလွှာပျက်စီးစေသော ဒြပ်ပစ္စည်း သို့မဟုတ် အိုဇုန်းလွှာပျက်စီးစေသော ဒြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကို ပြည်တွင်းသို့ တင်သွင်းခွင့်ပြုပါရန် ထောက်ခံပါသည်။

- (က) အမည်၊ ကုမ္ပဏီ၊ အဖွဲ့အစည်း၏ အမည် -----
- (ခ) နိုင်ငံသားစိစစ်ရေးကတ်ပြားအမှတ် -----
ကုမ္ပဏီ၊ အဖွဲ့အစည်း မှတ်ပုံတင်အမှတ် -----
- (ဂ) နေရပ်လိပ်စာ -----
- (ဃ) လုပ်ငန်းတည်ရှိရာလိပ်စာ -----
- (င) ဆက်သွယ်ရန် ဖုန်း၊ ဖက်စ် -----
- (စ) တင်သွင်းမည့် အိုဇုန်းလွှာပျက်စီးစေသော
ဒြပ်ပစ္စည်း သို့မဟုတ် အိုဇုန်းလွှာပျက်စီးစေသော
ဒြပ်ပစ္စည်းအသုံးပြုရန် ထုတ်လုပ်ထားသော
ထုတ်ကုန် အမျိုးအမည်၊ အရေအတွက် နှင့်
အရည်အသွေး -----
- (ဆ) တင်သွင်းမည့် နိုင်ငံ၏ အမည် -----

ပတ်ဝန်းကျင်ထိန်းသိမ်းရေးဦးစီးဌာန
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
ပတ်ဝန်းကျင်ထိန်းသိမ်းရေးဦးစီးဌာန

ပုံစံ (၄)

အိုဇုန်းလွှာပျက်စီးစေသော ဒြပ်ပစ္စည်း သို့မဟုတ် အိုဇုန်းလွှာပျက်စီးစေသောဒြပ်ပစ္စည်းကို အသုံးပြုရန်
ထုတ်လုပ်ထားသော ထုတ်ကုန်ကို ပြည်ပသို့ တင်ပို့ခြင်းအတွက်
ထောက်ခံချက်
(အပိုဒ် ၅)

စာအမှတ်၊
ရက်စွဲ၊

ဝန်ကြီးဌာနသည် အောက်ပါလျှောက်ထားသူအား အိုဇုန်းလွှာပျက်စီးစေသော ဒြပ်ပစ္စည်း သို့မဟုတ်
အိုဇုန်းလွှာပျက်စီးစေသောဒြပ်ပစ္စည်းကို အသုံးပြုရန် ထုတ်လုပ်ထားသောထုတ်ကုန်ကို ပြည်ပသို့ တင်ပို့ခွင့်
ပြုပါရန် ထောက်ခံပါသည်။

- (က) အမည်၊ ကုမ္ပဏီ၊ အဖွဲ့အစည်း၏ အမည် -----
- (ခ) နိုင်ငံသားစိစစ်ရေးကတ်ပြားအမှတ် -----
ကုမ္ပဏီ၊ အဖွဲ့အစည်း မှတ်ပုံတင်အမှတ် -----
- (ဂ) နေရပ်လိပ်စာ -----
- (ဃ) လုပ်ငန်းတည်ရှိရာလိပ်စာ -----
- (င) ဆက်သွယ်ရန် ဖုန်း၊ ဖက်စ် -----
- (စ) တင်ပို့မည့် အိုဇုန်းလွှာပျက်စီးစေသော ဒြပ်ပစ္စည်း
သို့မဟုတ် အိုဇုန်းလွှာပျက်စီးစေသော ဒြပ်ပစ္စည်း
အသုံးပြုရန် ထုတ်လုပ်ထားသော ထုတ်ကုန်
အမျိုးအမည်၊ အရေအတွက် နှင့် အရည်အသွေး -----

- (ဆ) တင်ပို့မည့် နိုင်ငံ၏အမည် -----

ပတ်ဝန်းကျင်ထိန်းသိမ်းရေးဦးစီးဌာန
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

သို့

ပတ်ဝန်းကျင်ထိန်းသိမ်းရေးဦးစီးဌာန
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

ရက်စွဲ၊

အကြောင်းအရာ။ အိုဇုန်းလွှာပျက်စီးစေသော ဒြပ်ပစ္စည်း လုပ်ငန်းအတွက် မှတ်ပုံတင်လက်မှတ် ထုတ်ပေးပါရန် လျှောက်ထားခြင်း

၁။ ကျွန်တော်/ကျွန်မ -----၊ ----- ကုမ္ပဏီ/အဖွဲ့အစည်းသည် အိုဇုန်းလွှာပျက်စီးစေသော ဒြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ဒြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကိုဖြစ်စေ ပြည်တွင်းသို့တင်သွင်းခြင်း၊ ပြည်ပသို့တင်ပို့ခြင်း၊ ထုတ်လုပ်ခြင်း၊ သိုလှောင်ခြင်း၊ ရောင်းချခြင်း သို့မဟုတ် မီးသတ်ဆေးဗူး၊ အေးခဲစက်၊ လေအေးပေးစက် သို့မဟုတ် အအေးပေးစက်များကို ဝန်ဆောင်မှုပေးခြင်းနှင့် ပြုပြင်ခြင်းအပါအဝင် အိုဇုန်းလွှာပျက်စီးစေသော ဒြပ်ပစ္စည်းကို အသုံးပြု၍ စီးပွားရေးလုပ်ငန်း လုပ်ကိုင်ဆောင်ရွက်ခြင်းအတွက် မှတ်ပုံတင်ပေးပါရန် လျှောက်ထားအပ်ပါသည်။ -

- (က) လျှောက်ထားသူ၊ ကုမ္ပဏီ၊ အဖွဲ့အစည်း၏ အမည် -----
- (ခ) နိုင်ငံသားစိစစ်ရေးကတ်ပြားအမှတ် -----
ကုမ္ပဏီ၊ အဖွဲ့အစည်း မှတ်ပုံတင်အမှတ် -----
- (ဂ) လျှောက်ထားသူ၏ ဖခင်အမည် -----
- (ဃ) နေရပ်လိပ်စာ -----
- (င) လုပ်ငန်းတည်ရှိရာလိပ်စာ -----
- (စ) ဆက်သွယ်ရန် ဖုန်း၊ ဖက်စ် -----

၂။ မှတ်ပုံတင်လက်မှတ်ထုတ်ပေးရန် လျှောက်ထားသောလုပ်ငန်းနှင့်စပ်လျဉ်း၍ ပတ်ဝန်းကျင် ထိန်းသိမ်းရေးနှင့်သစ်တောရေးရာဝန်ကြီးဌာန နှင့် သက်ဆိုင်ရာဌာန၊ အဖွဲ့အစည်းတို့က အခါအားလျော်စွာ ထုတ်ပြန်သော အမိန့်နှင့် ညွှန်ကြားချက်များအတိုင်း လိုက်နာဆောင်ရွက်ပါမည်ဟု ဝန်ခံကတိပြုပါသည်။

(လျှောက်ထားသူ)

အမည်၊
နိုင်ငံသားစိစစ်ရေးကတ်ပြားအမှတ်၊

မှတ်ချက်။ ။မလိုအပ်သည်များကို ဖျက်ရန်။

ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
ပတ်ဝန်းကျင်ထိန်းသိမ်းရေးဦးစီးဌာန

အိုဇုန်းလွှာပျက်စီးစေသော ဒြပ်ပစ္စည်းဆိုင်ရာ လုပ်ငန်းအတွက် မှတ်ပုံတင်လက်မှတ်

(အပိုဒ် ၉ နှင့် ၁၃)

ရက်စွဲ၊

ပတ်ဝန်းကျင်ထိန်းသိမ်းရေးဦးစီးဌာနသည် အောက်ပါလျှောက်ထားသူအား အိုဇုန်းလွှာပျက်စီးစေသော ဒြပ်ပစ္စည်းကိုဖြစ်စေ၊ အိုဇုန်းလွှာပျက်စီးစေသော ဒြပ်ပစ္စည်းကို အသုံးပြုရန် ထုတ်လုပ်ထားသော ထုတ်ကုန်ကိုဖြစ်စေ ပြည်တွင်းသို့တင်သွင်းခြင်း၊ ပြည်ပသို့တင်ပို့ခြင်း၊ ထုတ်လုပ်ခြင်း၊ သိုလှောင်ခြင်း၊ ရောင်းချခြင်း သို့မဟုတ် မီးသတ်ဆေးဗူး၊ အေးခဲစက်၊ လေအေးပေးစက် သို့မဟုတ် အအေးပေးစက်များကို ဝန်ဆောင်မှုပေးခြင်းနှင့် ပြုပြင်ခြင်းအပါအဝင် အိုဇုန်းလွှာပျက်စီးစေသောဒြပ်ပစ္စည်းကို အသုံးပြု၍ စီးပွားရေး လုပ်ငန်း လုပ်ကိုင်ဆောင်ရွက်ခြင်းအတွက် မှတ်ပုံတင်အမှတ် ----- ဖြင့် ခွင့်ပြု လိုက်သည် -

- (က) အမည်၊ ကုမ္ပဏီ၊ အဖွဲ့အစည်း၏ အမည် -----
- (ခ) နိုင်ငံသားစိစစ်ရေးကတ်ပြားအမှတ် -----
ကုမ္ပဏီ၊ အဖွဲ့အစည်း မှတ်ပုံတင်အမှတ် -----
- (ဂ) လျှောက်ထားသူ၏ ဖခင်အမည် -----
- (ဃ) နေရပ်လိပ်စာ -----
- (င) လုပ်ငန်းတည်ရှိရာလိပ်စာ -----
- (စ) ဆက်သွယ်ရန် ဖုန်း၊ ဖက်စ် -----

ပတ်ဝန်းကျင်ထိန်းသိမ်းရေးဦးစီးဌာန၊
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန

မှတ်ချက်။ ။မလိုအပ်သည်များကို ဖျက်ရန်။